

पत्रिका

नकली गोल्ड फ्लैक सिगरेट का भंडाफोड़, थोक व्यापारी के ठिकाने पर छापा, 5 लाख का माल जब्त



Duplicate Cigarette Supply: छत्तीसगढ़ के बिलासपुर में नकली सिगरेट के बड़े कारोबार का खुलासा हुआ है, जिसने स्थानीय बाजार और उपभोक्ताओं की सेहत दोनों पर गंभीर सवाल खड़े कर दिए हैं। शहर के व्यापार विहार स्थित मालधक्का क्षेत्र में डुप्लीकेट 'गोल्ड फ्लैक' सिगरेट की सप्लाई का भंडाफोड़ किया गया है। यह कार्रवाई ITC Limited की टीम ने की, जो दिल्ली से विशेष सूचना के आधार पर बिलासपुर पहुंची थी।

Duplicate Cigarette Supply: ग्राहक बनकर किया खुलासा

आईटीसी की टीम ने पहले शहर के पान ठेलों और छोटी दुकानों से सिगरेट के सैंपल लिए। जांच में सामने आया कि बाजार में बिक रही कई सिगरेट नकली हैं। इसके बाद टीम ने ग्राहक बनकर थोक सप्लायर तक पहुंचने की योजना बनाई। कारोबारी ने उन्हें महाराणा प्रताप चौक के पास निगम कॉलोनी बुलाया, जहां रोशन चंदानी की फर्म में सप्लाई होने की जानकारी मिली। टीम सीधे दुकान पहुंची और वहां मौजूद सिगरेट की गहन जांच की। पैकेट, होलोग्राम, कोड और सिगरेट स्टिक के मिलान में पूरा माल नकली पाया गया।

Source: <https://www.patrika.com/bilaspur-news/duplicate-cigarette-supply-fake-gold-flake-cigarettes-exposed-20505312>